



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, शुक्रवार, 11 जून, 2004/21 ज्येष्ठ, 1926

हिमाचल प्रदेश सरकार

विज्ञान एवं औद्योगिकी विभाग

अधिसूचना

शिमला-2, 4 जून, 2004

संख्या एस० टी० ई०-ए० (3) 4/2003.—हिमाचल प्रदेश के राज्यपाल, हिमाचल प्रदेश जीव-अनाशित कूड़ा-कचरा (नियन्त्रण) अधिनियम, 1995 की धारा 11 की उप-धारा (1) के अधीन उनमें निहित शक्तियों का प्रयोग करते हुए उपर्युक्त अधिनियम की धारा 7 (ज) के अधीन जारी अधिसूचना संख्या ई० डी० एन० (एस एण्ड टी) ए (3)-5/98, तारीख 26-11-98 और समसंख्यक अधिसूचना तारीख 4-6-2004 के उपबन्धों के उल्लंघन के लिए उपर्युक्त अधिनियम की धारा 8 के अधीन दण्डनीय किसी अपराध का प्रशमन करने के लिए निम्नलिखित अधिकारियों को प्राधिकृत करते हैं, अर्थात् :—

1. समस्त जिला मैजिस्ट्रेट, हि० प्र०
2. आयुक्त, नगर निगम, शिमला, हि० प्र०
3. समस्त अतिरिक्त उपायुक्त, हि० प्र०
4. समस्त अतिरिक्त जिला मैजिस्ट्रेट, हि० प्र०
5. समस्त उपमण्डल मैजिस्ट्रेट, हि० प्र०
6. समस्त पुलिस अधीक्षक, हि० प्र०
7. समस्त मुख्य चिकित्साधिकारी, हि० प्र०

8. सहायक आयुक्त, नगर निगम, शिमला, हि० प्र०
9. समस्त उप/सहायक आबकारी एवं कराधान अधिकारी, हि० प्र० तथा आबकारी एवं कराधान अधिकारी, किन्नौर।
10. समस्त उपमण्डल पुलिस अधीक्षक तथा समस्त पुलिस उप अधीक्षक तैनाती अधीक्षक पुलिस कार्यालय।
11. समस्त वन परिक्षेत्र (रेंजर), हि० प्र०
12. समस्त तहसीलदार/नायब तहसीलदार, हि० प्र०
13. समस्त पर्यावरण अभियन्ता/सहायक पर्यावरण अभियन्ता, हि० प्र० राज्य पर्यावरण संरक्षण एवं प्रदूषण नियंत्रण बोर्ड।
14. समस्त जिला/सहायक पर्यटन विकास अधिकारी जो जिलों में तैनात हैं
15. समस्त जिला खाद्य एवं आपूर्ति नियंत्रक, हि० प्र०
16. समस्त कार्यकारी अधिकारी, नगर परिषद्, हि० प्र०
17. समस्त सचिव, नगर पंचायत, हि० प्र०

उपर्युक्त अधिकारी इन शक्तियों का प्रयोग अपनी-अपनी अधिकारिता के भीतर करेंगे।

हिमाचल प्रदेश के राज्यपाल, यह भी आदेश देते हैं कि उपर्युक्त प्राधिकृत अधिकारी, उपर्युक्त निर्दिष्ट अधिसूचनाओं के अधीन किए गए अपराधों का प्रशमन करते हुए, प्रशमन के लिए राशि निम्नलिखित मानदण्ड (क्राइटेरिया) विनिर्दिष्ट कर सकेंगे : ---

क्रम संख्या	प्रतिषिद्ध किस्म के कैरी बैग का परिमाण	प्रशमन की रकम रुपये में
1	100 ग्राम तक	500.00
2	101 ग्राम से 500 ग्राम तक	1500.00
3	501 ग्राम से 1 किलो ग्राम तक	3000.00
4	1 किलो ग्राम से अधिक से 5 किलो ग्राम तक	10,000.00
5	5 किलो ग्राम से 10 किलो ग्राम तक	20,000.00
6	10 किलो ग्राम से अधिक	25,000.00

हिमाचल प्रदेश के राज्यपाल यह भी आदेश देते हैं कि यह अधिसूचना 14 जून, 2004 से प्रवृत्त होगी।

आदेश द्वारा,

संजीव गुप्ता,
सचिव।